

БЕЛАРУСКІ ЗВОН

ТЫДНЁВАЯ ЧАСОПІСЬ

Адрэс рэдакцыі і адміністрацыі:
Вільня, Вострабрамская вул. 9 (Ostrobramska 9).
Рэдакцыя адчынена: 12—2 штодня апрача
святочных дзён.

Руканісы павінны быць напісаны чытальна і толькі на адным
баку паперы, з праўдлівым прозьвішчам аўтара і адрэсам для
ведама Рэдакцыі. Напрынятыя ў друк руканісы назад не
вяртаюцца. Аплата надрукаванага залежыць ад Рэдакцыі.

Цана кожнага нумару 50 м.
Падпіска на 3 месяцы каштуе 600 м. (з даст. да хаты).
Цана абвестак: перад тэкстам 200 м., впрод тэксту 300 м.,
і на апошняй старонцы 120 м. на радок пэтыту ў 1 шпальт.

Год II.

Вільня, Серада, 20-га верасня 1922 г.

№ 20 (45).

БЕЛАРУСКІ ПРАДВЫБАРНЫ СХОД

У НЯДЗЕЛЮ, 24 верасня, а 12 гадз. дня ў залі

Драматычнае Майстроўні,
Вострабрамская 9,

адбудзеца ПРАДВЫБАРНЫ СХОД ВЫБАР-
ШЧЫКАУ БЕЛАРУСАУ.

Сход склікае Беларускі Цэнтральны Выбар-
ны Камітэт.

Работа чорных сіл.

З таго самага дня, як у Вільні заснаваўся Беларускі Цэнтральны Выбарны Камітэт, — заварушыліся чорныя сілы на нашай зямлі. І не здарма зьяніў іх страх: бо-ж у Камітэце злучыліся ўсе беларускія партыі, як сацыялістычныя, так і дэмакратычныя, бо злучыліся тут усе беспартыйныя, хто толькі мае беларускае сэрца і беларускую душу.

Такое аб'яднаньне—вядзэрная сіла. Зламаць яе нельга.

Кожнаму ведамы прыклад: веніка на зломіш, але кожную галінку, з якіх ён звязаны, зламае навет дзіця.

Ведама гэта і тым чорным сілам, што ў сваіх руках трымаюць уладу над нашай зямлёй. Вось яны і пачалі завыхацца, каб разьбіць нашу еднасьць.

Ды дарма: ні адна з тых беларускіх груп, што аб'ядналіся дзеля правядзеньня выбараў, не паддалася. Наадварот: у Блэку Нацыянальных Меншасцяў усёе Польшчы мы знайшлі для сабе магутнае падтрыманьне другіх няпольскіх нацыянальнасьцяў, у якіх адбылося такое-ж аб'яднаньне розных груп і напрамкаў.

Тадз чорныя сілы пайшлі другой дарогай. Звычайна гэта дарога называецца *правакацыяй*.

Агент дэфэнзывы, дабраўшы годных сабе двух кумпанаў, заснаваў у Горадзеншчыне нібы-то беларускую партыю „беспартыйных актывістаў“. Памкнуліся яны пачаць

сваю агітацыю між сялянамі, ганьзаснаваўшыся ўсялякімі спосабамі запраўды беларускія арганізацыі і беларускіх дзеячоў. Ведама, народ усюды ад іх адварачаўся і не хацеў навет слухаць. Тадз яны абвесьцілі, што склікаюць зьезд і што кожнаму, хто прыедзе будучы даваць ці то плуг, ці каня, ці карову, ці йнчэ нешта другое патрэбнае дзеля гаспадаркі. Мала хто ім на верыў, а і тая жменьа людзей, якіх удалося надмануць убачыла, што ўсе абяцанкі—проста ашуканства. Дык плюнулі людзі ў вочы ашуканцам, і асталася гэная кумпанія, як была, у трох.

Убачыўшы, што народ на „беспартыйнасьці“ ашуканьне нельга, бо ён перыць сваім партыям,—чорныя сілы пусьцілі ў ход новую штуку. Знайшлі яны ў Варшаве чалавека, што з жыдоўскае нацыі пераклінуўся ў расейскую. Чалавек гэты, па фаміліі Горвіц, а па газетнаму прозьвішчу Самойлов, калі тварыўся блёк нацыянальных меншасцяў, страшэнна хацеў убіцца туды пад фірмай „расейскіх эсэраў“, якіх у Польшчы няма. Яго ня пусьцілі. Тадз была пушчана ў газетах чутка, быццам у Піншчыне заснавалася партыя „беларускіх трудавікоў“. Але зара выясьнілася, што гэткае партыі ў Піншчыне зусім няма і ніколі ня было, а ўсю штуку выдумалі той-жа Горвіц-Самойлов, каб пад беларускім імем рабіць варажую нам работу. Цяпер агент Горвіца, нейкі Кавэрда, езьдзіць з

гэтай мэтай па Горадзеншчыне, але там яму ніхто веры не дае.

Як ужо ведама, да Беларускага Цэнтральнага Выбарнага Камітэту далучыліся і **тутэйшыя** расейцы. Але, апрача **тутэйшых**, ёсьць у нас многа і расейскіх эмігрантаў з Сьвецкай Расеі, зусім чужых нашаму краю. Вось-жа знайшліся між імі людзі, для якіх згода з беларусамі зьяўляецца сольлю ў ваччу. Стары царскі слуга, колішні маршалак шляхты Бараздін, ня мог сыярнець, што „хамы“ беларускія, якіх ён некалі і за людзей ня лічыў, маніяцца правадзіць сваіх паслоў у Сойм і ў Сэнат. І сабраўшы кампанію старых царскіх паліцэйскіх і новых польскіх шпікоў, пачаў ён муціць вяду сярод расейцаў, каб тыя адступіліся ад беларусаў. Ды і гэта — дарма: ня так ужо лёгка раздзяліць людзей, якіх згуртавала сьвядомасьць і пераконаньне, што толькі ў еднасьці ратунак для нас усіх, якія глядзяць на наш край, як на сваю Бацькаўшчыну.

Мо' йнчэ будзе зроблена не адна спроба провакацыі, не адна спроба разьбіць адзіны беларускі фронт і еднасьць нацыянальных меншасцяў Польшчы. Ды мы цьвёрда перакананы, што ніхто на гэту провакацыю ня пойдзе. Даволі ўжо баламуцілі наш народ і мажохіскія чыноўнікі, і польскія ланы і адміністрацыя: народ больш ня пойдзе на ману і ашуканства.

Адзіны беларускі фронт даволі моцны. Разьбіць яго ня ўдасца нікому.

Ів. Мяленка.

Правы і павіннасьці.

Часта можна пачуць ад беларусаў, якія нядаўна былі несьвядомымі, а цяпер пазнаёміліся з беларускім рухам, часта можна пачуць ад іх нараканьне на тое, што ў руху дужа мала зроблена.

Інтэлігент, ахвотнік да чытаньня, які нядаўна яшчэ быў несьвядомым русыфікатарам ці полнізатарам, наракае, што мала кніжак ёсьць на беларускай мове.

Чалавек, які дагэтуль ня толькі ламаў граша не патраціў на беларускую справу, але ня быў падпішчыкам ніводнай беларускай газеты, наракае, што мала кніжак ёсьць на беларускай мове.

Сьвяшчэннік, які дагэтуль быў несьвядомым праціўнікам Беларускага руху, наракае, што беларускія арганізацыі ня могуць абараніць царкву ад захвату яе на касцёл.

Каталік-парахвянін, які дагэтуль слова не сказаў за беларускі рух, нара-

кае, чаму ў іхным касцёле няма яшчэ казаньняў пабеларуску.

Канцэлярыста, які дагэтуль упорчыва не хацеў наўчыцца пісаць пабеларуску, застаўшыся цяпер безработным, наракае, чаму беларусы ня могуць даць яму канцэлярскай службы.

Вучыцель, які дагэтуль прызнаваў толькі расейскую школу і тым самым ужо ў гарады для нас арганізацыйныя школы час перашкоджаў адкрыцьцю беларускіх школ, наракае цяпер, чаму беларусы ня могуць адкрыць для яго беларускай школы.

Салдат, які ў час магчымасьці стварэньня Беларускага войска, спаў у шапку, наракае цяпер, чаму няма асобных беларускіх частак, бо яму цяжка служыць у польскіх войсковых частках.

Урэшце, селянін, які дагэтуль толькі чакаў, што яму няма ведама хто нарэжа панскай зямлі, наракае цяпер на беларускіх кіраўнікоў, чаму ў яго спадносу тая зямелька трапляе ў рукі паяка-колэнізатара.

І гэтак далей, і гэтак далей.

Найбольш наракаюць, аднак, ня простыя памнейшыя людзі, а беларускія інтэлігенты, якія ў свой час мусілі прапаваць для справы, а яны ў лепшым выпадку нічога не рабілі, а ў горшым—сваёй несьвядомасьцю навет заміналі рабіць другім.

Ім можна было-б сказаць цяпер словамі нашага вялікага песьняра Янкі Купалы:

А што-ж дагэтуль вы рабілі?
А дзе-ж дагэтуль вы былі?

Але ня трэба гэтак казаць, бо ніякімі спрэчкамі ці нараканьнямі рады цяпер не дасі. Балазе людзі, хоць позна, але ўзбівіліся на свой шлях. Балазе ж нацыянальна-сацыяльнае ўсьведамленьне беларускае разьліваецца цяпер па ўсей бацькаўшчыне неспадзявана шырокімі хвалямі. Кажу: неспадзявана, бо шмат ёсьць сярод іх так наракаючых цяпер, такіх людзей, што трудна ўжо было й спадзявацца, што яны некалі скончунь свой сон, што яны некалі працунца беларусамі і сьвядомымі грамадзянамі.

Толькі-ж ізноў не сьдзіце склаўшы рукі. Толькі ж барыцеся ўжо за працу на сваіх здольнасьцях, па сваёй магчымасьці.

Глядзіце: надыходзяць выбары ў Варшаўскі Сойм і Сэнат. Паны сабралі вядзэрныя грошы на агітацыю, каб выбраць сваіх людзей. Аблажылі сябе складкамі па трысячах марак з дэсанцыянамі. Пусьцілі на вёску агітатараў на аўтамабілях, з цэлымі пудамі сваіх газэт, кніжак, праклямацый. Націскаюць, дзе толькі можна, і ласкаю і пастрашэнкаю, задурываюць нашага селяніна ўсякім спосабам. А колькі-ж у іх руках рознага начальства!

І здаецца: пранапа наша справа. Адкуль мы возьмем грошы на тых аўтамабілях, кніжкі й газэты, на тых пачастункі падкіх на салодкае людзей, на тых агітатараў, навет на тое, каб памагчы сваім людзям, якія ходзяць па самай патрэбнай выбарвай справе, трацяць час, каб хоць, ну, схадзіць пажаліцца, што нашы газэты не даходзяць ні ў Бялейку, ні ў Глыбокае, ні яшчэ куды?

Так здаецца... Але нам-жа ў тысячу разоў лягчэй было-б наварнуць людзей на свае сьпіскі, чым панем, калі-б

Беларуская інтэлігенцыя, сяляне і работнікі, рыхтуйцеся да выбараў, трэбуйце, каб незапісаных запісвалі у спіскі выбаршчыкаў!

толькі кожны з нас рабіў усё залежнае ад свайго жадання і ад сваёй спосібнасці.

Бо з нашага боку права і справядлівасць, з нашага боку ўжо тое, што мы не паны, што мы народ, што нас многа і ўсе мы пакрыўджаныя.

Мы-ж можа, ня ездзячы на аўтамабілях, раскажаць усё свайму народу, раз'ясніць яму, што такое выбары, дзе ля чаго і за каго трэба галасаваць і чаму капешне, абавязкова трэба галасаваць.

Вы, усе, хто наракае! Бываеце ў Вільні, заходзіце ў Беларускі Выбарны Камітэт, на Віленскай вуліцы, № 12, налева падворку. Барыце там выбарную літаратуру, газеты, адозны і вязіце народ. Ня самі едзеце, накажыце запісаць і ўзяць чалавеку, які едзе ў Вільню, ці па тавары, ці ў кааператыву, ці дзяцей у школу вьязе, ці яшчэ па якой справе. Ня дойдзе вам газета па пошце, дык яе прывязе з сабою гэты чалавек.

Вы, усе, хто наракае! Падыйдзіце к цёмнаму чалавеку, які толькі на рынку, ці ў млыне, ці ў кузьні, чуў нешта нейкае аб выбарах, і аб'ясніце яму усё так, каб ён ведаў, каб ён пайшоў падаць свой голас за беларускі спісак. Вы святлейшы за другога, дык вы павінны дапамагчы, каб гэтага памнейшага запісалі ў спіскі выбаршчыкаў, каб ён ня лішыўся дзеся цемнаты свайго права падаваць голас.

Вам-жа ня трэба ехаць далёка на аўтамабілі, бо гэты чалавек жыве з вамі побач.

Будзьце сьмялейшымі, адкіньце нашу проклятую сацыяльную нясьмеласць, бо іначай вы ўжо будзеце наракаць, хіба з той толькі розніцай, што дагэтуль вы стагналі, а далей выеце ад бяды ваўкамі...

Дзе трэба, будзьце „кроткі як галубы, і хітры, як зьмеі“.

Нікому не салодка лезці на рожон і рызыкаваць і сваім спакоем, і здароўем. Але сорамна сядзець зладзіўшы ру-

кі, калі другія ня толькі для сваёй, але і для вашай-жа карысці, ўжо згубілі і гэты спакой і гэтае здароўе. Мусіце рабіць тое, што можна рабіць.

Калі мы ўсе дружна, як мурашкі, возьмемся за справу; калі мы, хоць як краты, станем дружна тачыць, дзе толькі можна, — дык ня прыдзецца наракаць, чаму ў беларусаў няма таго а таго, чаму беларусу баліць тое а тое.

Глаўнае, ня верце ніякім самым добрым, самым найлепшым панам і іхнім паслугачым. Ня верце самай лепшай партыі, калі яна суліць цяпер залаты горы, а сама ў цяперашнім Варшаўскім Сейме галасавала, каб належачыя вам землі засяліць польскімі колонізатарамі.

Яны цяпер загаварылі з вамі і падларуску, і нават парасейску. Ня верце ваўкам ў авечай скуру. Бойцеся іх, як чумы, як халеры, як найзлейшых вашых ворагаў, бо ірытоеных.

Помніце, што цяпер у нашым краі няма ніводнай лепшай для вас партыі, як левыя беларускія партыі, увайшоўшыя ў Беларускі Выбарны Камітэт.

Помніце, што кожны, хто цяпер працуе, каб выбраць у Варшаўскі Сейм добрых беларускіх паслоў, толькі той будзе мець права вымагаць сабе ад беларусаў і помачы, і абароны і падтрыманья.

Добра возьміце сабе гэтыя словы ў дум, бо збіраецеся жыць ня толькі сьгоньня, але і заўтра.

Той, хто дагэтуль усё яшчэ толькі чакаў нейкай манны нябеснай няведама скуль, ці толькі наракаў на беларускі рух, хай цяпер добра возьме ў дум, што манна нябесная і заўтра яму з неба ня зваліцца, а беларускі рух набіраецца і будзе набірацца сілы і заўтра і паслязаўтра.

І каб заўтра мець хоць нейкае права гаварыць аб сваіх правах, належачых ад гэтага руху, трэба сяньня заслужыць іх.

Стараверы — з Беларусамі.

11 верасня адбыўся агульны сход старавераў Браслаўскага, Дунілавіцкага, Дзісенскага і Сьвянцянскага паветаў, на якім былі прадстаўнікі каля 40 стараверчакіх грамадаў (абшчын). На гэтым сходзе разглядалі пытаньне аб участы ў выбарах у Сейм і Сэнат і выбралі дэлегацыю з 4 асоб, якой даручылі паехаць у Вільню і тутакі прылучыцца да тае выбарнае арганізацыі, якая магла б найлепш забяспечыць правы і задавальніць патрэбы старавераў.

Дэлегацыя, у склад якое ўваходзілі: Карп Жэлінін, Брафей Васільеў, Севасьціян Міхайлаў і Сямён Лазарэў, адкінуўшы пасулы польскіх зьдэкаў, пачала перагаворы з Беларускім Цэнтральным Выбарным Камітэтам.

На засяданьні сваім 16 верасня Б. Ц. В. К. т прызнаў, што стараверы, хая і рассяпанія па розных акругах невялікімі групамі, становяць значную частку насяленьня нашага краю і павінны мець свайго прадстаўніка ў Сейме; дзея гэтага Камітэт паставіў на спіску блёку нацыянальных меншасцей у Сьвянцянскім акругу аддаць стараверам адно з сваіх месцаў. Стараверы з свайго боку далучыліся да Камітэту і ўсе свае галасы падалі за спісак блёку. Апрача таго прадстаўнікі старавераў Сьвянцянскага акругу абяцалі, што яны зьвернуцца да стараверскага насяленьня другіх акругаў, каб тыя гэтак сама падтрымлівалі спіскі блёку.

На прыпадок, калі-б дэпутат старавераў не прайшоў па выбарах у Сейм, Камітэт аб'язаўся, што ўсе дэпутаты, якія пападунь у Сейм па спіскам блёку з беларускіх акругаў, возьмуць на сябе абарону правоў і інтарэсаў стараверскага насяленьня ўсяе Польшчы.

Мы горача вітаем гэтае аб'яднаньне з блёкам нацыянальных меншасцяў і тае часціны расейскага насяленьня нашага краю, якой дагэтуль не абнімала агульна-расейскага прадстаўніцтва.

Адзначаем, што ў Горадзенскім выбарным акругу ішчэ раней стараверскае

насяленьне далучылася да Беларускага Акружнага Выбарнага Камітэту, і прадстаўнік старавераў будзе тамака настаўлены ў кандыдацкім спіску.

Перад выбарамі.

Блэк Нацыянальных Меншасцяў.

Ад 9-13 верасня ў Варшаве адбывалася сьвёя Аб'яднанага Выбарнага Камітэту блёку Нацыянальных Меншасцяў.

Камітэт займаўся пытаньнем аб падзеле дэпутацкіх маנדатаў паміж зблэкованымі народамі.

Усе справы вырашаны згодна.

Гэтая згоднасьць вынікае з пьвердае сьвядомасці ўсіх згуртаваных у блёку нацыянальнасьцей, што толькі пры адзіным фронце „інароддам“ у Польшчы можа ўдасца заваяваць для сябе належныя месцы ў Сейме і Сэнате.

Сьвёя зьлітываваха ўсё тое, што магло-бы адбідна на далейшай супольнай працы і блёк стануу аканачальна на моцны і ізнны грунт.

Забрэзэнскі Беларускі Выбарны Камітэт.

У м. Забрэзьзі, Валожынскага п. арганізаваўся Белар. Выбарны Камітэт. У склад Прэзыдыума ўваходзяць: Зінаіда Асіповіч, Міхал Станкевіч, Давіла Марзак, Мар'я Станкевіч і Сяргей Каапельска.

Камітэту падлегаюць тры гміны: Забрэзэнская, Вішнеўская і Палачанская. Па ўсіх абводах названых гмін, Камітэт арганізаваў Выбар. Кам.

Дзякуючы таму, што ў Абводавья Камісіі паналі здраднікі, ці слугі панскія шмат жылхароў не запісана ў спіскі выбаршчыкаў. Гэта заўважана месцовымі Камітэтамі і зроблены адпаведныя захады.

Забрэзэнскім Камітэтам арганізацыя некалькі мітынгаў, пасля якіх будунь адбывацца беларускія прадстаўленьні ладжання трунай, арганізаванай камітэтам.

Досьвіткі.

(Драматычныя сцэны.)

Сялянская хата. З пачатку хату асвятляе зарыва нажару; пажар тухне і пасля з другога боку усходзе сонца. Час-ад-часу чуваць далекі грукат гармат. У хале, як перапужаныя авечкі, такуцца-вапрытаізіся сьляны. На ложку стогне хворы. Адна з кабет, гістаючы дзічнечка на руках, вьне залысанку.

З ГРАМАДЫ: — Душна, цяжка дышаць, як пад лёдам.

— Як жывня ў магілу закачанья.

— Канец сьвету, канец сьвету...

— Пагінулі, прапалі...

— І як жыць, з чаго пачаць...

— Гарматы грукуюць, а мне выдаецца, што я ляжу ў дамавіне і на мяне пясок кідаюць, кідаюць...

СЕЛЯНІН. (увышоўшы.) Кара Божая, кара Божая... Ад вёскі асталіся чорныя галавешкі, белыя печы... дымам усё зьнікла! Толькі гэта хатка адна аднюсецькая ўпалела, каб затуліць у сабе нас пакутнікаў, зьнідужэўшых ад бяды, мук...

ГАСПАДАР. Хай бы лепш і яна пажарышчам стала, чымся дачакаць гэткае пашаноты.

З ГРАМАДЫ: — Не грашы, браце, Богу.

— А дзе твае яшчэ?

СЕЛЯНІН. Дзе мае... Жонка значь ачумела, ці хацела што ратаваць, бо кінулася ў хату, — а страху ўжо гарэла. Дачка, енчучы з болю ўсё хадзіла каля вогнішча хаты і звала: „Мама! Мамачка!“ Ажно толькі цяпер выгарнулі яе коштачкі... Я ня мог глядзець... А дэчка білася аб аямлю, кляла і блызніла, аж пакуль шалёная куля і яе... Эх, чаму гэтая куля мяне абмінула!

З ГРАМАДЫ: — Як, дык і яна забіта?

— Бедная дзяўчына!

СЕЛЯНІН. Ох, браточкі мае, калі я згледжу, як яе кроў дымілася на гарачым попялу поач стлеўшых костачак яе маці, дык так запякло, адрыжэла ўнутры. Крыўдна мне стала, моцна

крыўдна. Камень грыз-бы са злосьці, помсты жадала сэрца... але ворага відзе ня было... Ды і хто нам вораг?

З ГРАМАДЫ: — Праўда, усё нам ворагі, ўсе нас пакінулі, як збыканых авечак. Усё пабралі, паглумілі, праз век запрацавагае крывавым мазалём. Б'юць нас, зьдэкуенца з нас, а што мы? А мы загнанія ў казіны рог жалюбуем толькі.

СЕЛЯНІН. (стаіць апрэпшы на кіек, як бы сам да сябе) Хто нам вораг? Каб жа мы зналі, мо гурмам, грамадой далі-б яму рады, але кожны думае па свому, у кожнага іншы вораг, кожны сам сабе і ўсім вораг.

З ГРАМАДЫ: — Паны нам ворагі.

— Паны пабітыя ці паўдекалі, а на месцы двароў, ляжаць выгарэўшыя плямы, а з іх бароў і пунч ідзе за нашыя шчуры і агароды—лес ідзе.

— Грозным поступам лес ідзе.

— Мо лес наш вораг?

З грамады выступае кволд чалавек у бабскім каптане, скідаючы яго кажа:

КВОЛЫ ЧАЛАВЕК. Я ваш вораг... Наце аддаю...

З ГРАМАДЫ: — Якім парадкам?

— Чаму ты нам вораг?

КВОЛЫ ЧАЛАВЕК. — Як начаўся пажар на вёсцы, дык я, гэтага, кінуўся нібы ратаваць ды ўскочыў, гэтага, ў Дамінікаву хату. Папнуў, што напалася ў руку і ў кусты, гэтага. Думаю, калі ўсе заблысьлі на грэх, дык і я, гэтага, хоць пад старасць в вальней пажыву. Але папаўся мне вась гэты бабскі каптан. Пабег я да сваёй хаты, а яе ўжо няма — згарэла... Так і астаўся ў каптане, прыкрыў гэтак ім шальмоўскую душу сваю... І каб вы суседзі палалі, а то і пабілі, гэтага, мо палаячэжа-б, а то ў серадзіне гатуенца, шчыміць, гэтага, як на дне някельным... (некаторыя сьмяюцца. Чуваць стукат у вакно і крык).

ЗА ВАКНОМ:—Гляньце, гляньце коціцца на нас аграмады камень, лясы ломіць, горы расьціскае, бажвіцы крыша... Камень каціцца!.. Ах проста на нас!.. (прабуджання дзеці паднялі плач; усе устрыжовыліся).

ЯРМІЛА. Звар'яцела баба... Панесла яна раз сваім сыном есьці ў лес, ажно глядзіць на

вербе вісяць у бялізне тры дзяцюкі, вышчарнушы зубы на месяц. Як пазнала, што гэта яе дзеці, дык і зьвіхнула з розуму. А доўгі час яе сьмы баравілі нашу вёску ад напаьсці, далёка аб іх чутка пашла, цэлыя палкі ў бок зварачывалі... Ажно ўрэшце падказаў нехта...

З ГРАМАДЫ: — Ат, меліць языком, бышчам людзі першы раз гэта чуюць.

— Лепш бы гэтага зусім ня чуць.

ЯРМІЛА. Ды я так, каб не маўчаць...

ВАР'ЯТКА. (з вьігам убегла і заццпаняе дзьверы). Ат, ратуйце! Пакусаў ўсё маё цела. Трымайце дзьверы. Ён не Ярмаіла, а ваўкалака! — перакідаецца ў рудого ваўка, пьнець кроў лодкую. Сваіх пляменьнікаў паеў, маіх сьнякоў і хоць асьлікаў, але здужаў, але змог... Цяпер мяне хоча зьсьці, грызець дзьверы, лезе... ратуйце!

ЯРМІЛА. Ты, сука, што гэта на мяне брэшыць?

ВАР'ЯТКА. (выбгае, чутно яе крык) Ат! Камень коціцца, давіць, крыша... уцекайце уцекайце...

ЯРМІЛА. Ня верце, людзі! Нікога я, нікога не выказываў. Ніякіх людзей я ня ем, ані ў ваўкалаку не перакідаюся. Гэта ёй проста паналася на язык маё прозьвішча, вась яна і чаўпецць. Ня верце браточкі, прысягну вам што ня праўда. Каб не емшоў з гэтага мейсца, каб не разьняў гэтых пальцаў, каб... (маўчаньне). Ярмаіла абводзе ўсіх вачыма, як бы шукаючы спагады, але ад яго адсовываюцца). Каб вы спрухнелі, чаго-ж вы маўчыце, чаго ўцекаеце ад мяне, як ад пашасці якой? Вы той ашамелай верыце, а мне дык не! Плёю я на вас! Не баюся я нікога — га! бо нікога няма Бог з бажвіцы прагнаны, паны ў палацах паншаны, начальства разьбеглася, як мышы трышны, а вы ха-ха-ха... Плёю я на вас! Восе душна тут і я разбіваю вакно, і не баюся, бо я тут цар і бог і нічога вы ня зробіце. Хай яе сьмяхотна тырчаць вашыя нямья, перакуныя твары? Чаго маўчыце, чаго прыціхілі, чаго лі, як нябошчыкі. Ну ем я людзей, ваўкалака дужагуб, пью кроў дык што-ж? І вы будзеце есьці людзей, навет дзяцей сваіх, саміх сабе будзеце грызці, ліха вашай галаве. Будзеце, кажу, калі

Беларусы, закладайце Выбарныя Камітэты, станьце у абароне сваіх правоў!

Роднае даражэй.

У мяст. Ярэмічах Навагрудскага пав., яшчэ да выбараў, быў закладзены камітэт польскай партыі „Вываленне“, у які ўвайшлі тутэйшыя беларусы. Цяпер, як дачуліся аб працы Цантр. Белар. Выбар. Камітэту, дык пераплы на родную ніву і камітэт польскай партыі распаўсея.

Свабода агітацыі.

У Вільні пад прадсіданствам дэлегата ўраду п. Романа, адбылося паседжаньне з прадстаўнікамі паліцыі, на якім была падчыркнута неабходнасьць свабоднай агітацыі ў час выбарнай чынасьці.

Прадвыбарная „свабода“.

У п. Ваўковыску паліцыя адабрала ад тутэйшага беларуса некалькі намяроў нашае газеты „Бел. Звон“ і, ня глядзючы на пратэсты, не аддала.

У мяст. Турэц, Навагрудзкага павету, паліцыя арыштавала беларуса Т., які раздаваў „Беларускі Звон“ сялянам. Пратрымаўшы гадзін дзевяць, выпусцілі на волю.

Калі пападаецца ў рукі паліцыянтаў беларуская прадвыбарная літэратура, дык яны дэманстравалі на вішчачы перад народам.

У аўторак 12. IX ў 6 гадзін увечара паўнамоцнік Цантральн. Выбар. Белар. Камітэту Кольнер быў арыштаваны пнегам і заведзены ў V цыркул м. Вільні. Перагледзіўшы ўсю літэратуру, якую ўзяў Кольнер у Камітэце, паліцыя выпусціла Кольнера на волю.

3 газэт

Паны ня дрэмяць.

Газэта „За Свабоду“ піша, што ў Горадзеншчыне буйна ідзе прадвыбарная агітацыя. Сяляне цьверда стаяць за Блэк Напьян. Менш, які спаткаў варожыя адносіны сярод польскіх груп. Кандыдаты, прадстаўленыя расейска-беларускімі групамі ў Выбарныя Камітэты, не прашлі — іх адкінулі пад рознымі закідамі і прычэпкам.

Абураючая вестка.

„Dziennik Wolyński“ паведамляе, што ў гор. Луцку састаўлены сьпіскі выбаршчыкаў. З ліку 30000 жыхароў папала ў сьпісак толькі 6000.

Nota паўнамоцнага прадстаўніка РСФСР у Літве да Літоўскага ўраду.

Паўн. Юргіцэу, міністру чужаземных спраў Літоўскай Дэмакратычнай Рэспублікі.

Высокапаважаны пане міністр! Расейскаму ўраду стала вядома, што да літоўскага ўраду паступіла прапанова галоўных хаўрусных і асоцыяраваных дзяржаў прызнаць пастановы Варсальскага трактату датычна ракі Нёмна. Дзеля гэтага лічу абавязкам давесці да вашага ведама, што Расейскі ўрад ні ў якім выпадку ня можа дапусьціць таго ці іншага разьвязаньня пытаньня аб рацэ Нёман без свайго ўдзелу і ў кожным разе будзе прызнаваць неабавязковымі дзеля сябе такія пастановы, якія аб гэтым пытаньні могуць быць прыняты.

Міжнародны характар ракі Нёман устаноўлены яшчэ больш ста год таму назад 14-м артыкулам актаў-Венскага кангрэсу, якія маюць пад сабой подпіс Расей, адчынілі зьяваньне па рацэ Нёмну для ўсіх жыхароў быўшай кангрэсавай Польшчы.

Расейскі ўрад заўсёгды павярда трымаўся таго погляду, што ніякія міжнародныя акты, якія былі ў сваім часе падпісаны пры ўдзеле Расей, ня могуць быць зьменены без такога-ж удзелу Расейскага ўраду. Гэта я лічу патрэбным у поўнай меры пацьвердзіць у зьвязку з цяперашняй справаю.

Што належыцца да сучаснага становішча Нёмна, як яго вырашана ў Варсальскім трактате, то Расейскаму ўраду зусім усё роўна. — ці доля Нёмну будзе выражана згодна належных артыкулаў Варсальскага трактату, ці, можа, Нёман, згодна заяве, зробленай на Барцэльнскай канфэрэнцыі літоўскім дэлегатам, панам Сідзікаўскас, пасьледуе рэжыму, устаноўленаму для міжнародных рэк на Барцэльнскай канфэрэнцыі.

Расейскі ўрад ня можа зараз выказаць свае думкі на карысьць той ці іншай з гэтых двох альтэрнатываў, бо пытаньне гэтае за ўсёй яго цэласьці, бязумоўна, павінна будзе разглядацца ўсімі прыбрэжымі дзяржавамі, не выключаючы і тых дзяржаў, на тэрыторыі якіх бяруць пачатак прытокі ракі Нёмна, ўплываючы ў Нёмн ніжэй Горадні, ад якога пункту думаець абвясьціць раку Нёман міжнароднай.

Рэзюміруючы, такім чынам, выказанае вышэй, а іменна, — што ўсякая зьмена актаў Венскага кангрэсу ня можа адбыцца бяз ведама і ўчасьця Расейскае Сацыялістычнае Фэдэрацыйнае Савецкае Рэспублікі, і што, з другога боку, дзяржавы, прысьярэжныя да Нёмна ці да яго пачаткаў, асабліва Сацыялістычная Савецкая Рэспубліка Беларусі, так сама павінна мець магчымасьць выказаць свой погляд на гэтае пытаньне, — я, вяртаючыся да сказанага ў пачатку мае ноты, рашуча пратэстую ад імя майго ўраду проціў усякага разьвязаньня пытаньня аб Нёмне бяз ўчасьця Расей і Беларусі.

Прыміце, пане міністр, завярэньні ў маім глыбокім паважаньні.

Паўнамоцны прадстаўнік РСФСР у Літве ДАУЦЯН.

3 Савецкай Беларусі.

Сельска-гаспадарская выстаўка.

Народным Камісарыятам Земляробства прызначана неабходным заснаваньне сельска-гаспадарчай выстаўкі на Беларусі. Выстаўка адчыняецца не пазьней другой паловы верасьня.

Сельска-гаспадарчая асьвета.

Да гэтага часу на Беларусі маюцца 3 сельска-гаспадарчыя школы: у Мар'інай Горцы сельска-гаспадарчы тэхнікум, школы ў Чырвоным Беразе, ў Старым Барысе і эвакуіраваная ў Маскву Вітабская лясная школа, якую маецца на мэце вярнуць назад на Беларусь. Становішча школьнай справы ў гэтых навуковых установах да гэтага часу не наладжана і недастаткова арганізавана. Самы тып навуковай установы заснованы толькі для Мар'інгор-

скага Тэхнікуму. Барысаўская і Чырвоно-Беражская школы працуюць да гэтага часу бяз усякага пляну. У зьвязку з адчыненнем сельска-гаспадарчага Інстытуту, прапануецца перагледзіць правілы аб Мар'іна Горскім тэхнікуме, бо трэці курс тэхнікуму ў бягучым навуковым годзе ня можа быць адчынены па тэхнічных прычынах. Народным Камісарыятам Земляробства прапанавана зьвярнуць асаблівую увагу на сельска-гаспадарчую асьвету на Беларусі.

Школьная справа.

Совнарком Беларусі зьляжыў сьмету на ўтрыманьне школ, якая аблічываецца ў 5 трыльёнаў руб. З прычыны цяжкага эканамічнага становішча Дзяржавы, сьмета не зацьверджана. Народны Камісарыят Асьветы вырашыў зьменшыць лік вучняў, якія ўтрымліваюцца на кошт Дзяржавы, да 37 працэнтаў. 67 прац. вучняў павінны самі сябе ўтрымліваць. Плата за навуку гэтакая: ў першых класах — 1 рубель золатам, у наступных — 3 рублі золатам.

Перадача маёмасьці Археалёгічных інстытутаў.

Па хадаініцтву рэктара Беларускага Дзяржаўнага Унівэрсытэту, Галоўнай Управай прафэсійнальнай асьветы Р. С. Ф. С. Р. адменены свае пастановы аб перадачы маёмасьці зачыняемых Археалёгічных інстытутаў у Смаленку і Вітабску-Маскоўскаму Унівэрсытэту. Маёмасьць будзе перададзена Беларускаму Дзяржаўнаму Унівэрсытэту.

Перавод эпіскапа Мелхісэдэка.

Па маючыхся вестках, Вышэйшая Царкоўная Управа пераводзіць эпіскапа Мелхісэдэка з Менску ў адну з далёкіх эпархіяў РСФСР. („С. Б.“)

СЯЛЯНЕ! Дамагайцеся сваіх школ у роднай мове. Састаўляйце прыгавары аб адчыненні беларускіх школ. Зьвертайцеся за парадамі і запамогай да Беларускай Цантральнай Школьнай Рады. Памятайце, што ў асьвеце — наша моц.

нівы стаманы, аруды пагарэлі, край зьвіштожаны, сьвет галодны, людзі азьвярэлі, а злое ўсюды падуе — патапам разьлілося, а пошасьць, паморак, як чад распаўзаюцца. Дык як жыць? У злым трэ шукаць паратунку, шатавом траба стацца, хай вырастае воўчы клык... (узяўшыся за клямку ад дзьвярэй). Вы можа думаеце, што я ўцякаю ад вас, баюся вас. Пляю я на вас... Душна мне тут, цесна... (шпарка выходзе; доўгая маўчанка).

ХВОРЫ. Вось каб так ціха было, альбо каб смерць настала... Каб мяне ў касьцёл палажылі, там і паветра шмат, і сьвету, і ціха, ціха... А хараство сьценак і абразы паганялі бы думкі аб Богу, аб небе, аб пчасьці... Я-б там выдараваў.

3 ГРАМАДЫ. — Каб-жа смерць.

ХВОРЫ. Найлепшая падзяка за жыцьцё, гэта спакойнае, бяз мук скананьне.

3 ГРАМАДЫ. (дзіця) Мама, мамачка дай есьці. Мамачка, есьці хачу.

3 ГРАМАДЫ. Ціха ты дакука мая, нешчасьце маё, што я табе дам... (раптам прыгартае дзіця і плача). Супакой дзетка маё роднепцае. Мне яшчэ трудней, бо мушу раазумець твой голад і сама галадаць. О, гора-ж маё, гора!

ГАСПАДЫНЯ. Ціхаче-ж, я падзялю страву хворага... Хай дзіцяне заморыць рабака. (Дае страву з пачы яду)

ХВОРЫ. Дай, дай... мне толькі абм супакой, цішыну.

КАБЕЦІНА. (Уваходзіць з дзіцянем на руках) Сьвяты чалавек! Сьвяты гэты наш вучыцель — дзе ён ступіць там і радасьць запануе.

3 ГРАМАДЫ. Ну, што там такое?

— Дык ён не ўцёк?

— Ну хіба-ж не бачыў, як ён тушыў пажар.

КАБЕЦІНА. Выратаваў мне дзяцёнка, жыцьцё не шкадуючы, выратаваў... Маю красачку, вадзю...

3 ГРАМАДЫ.— Дык чаго ж ты плачэш?

КАБЕЦІНА. Я і плачу, і сьмяюся, і жаль мне нейкі, і радасьць, як з Богам гукала. Ён усім памагае — гэта сьвяты чалавек. Цяпер раней

ных даглядае, поіць, пацешае словам і чынам... (чуваць шум матора; усе кінуліся да вакна).

3 ГРАМАДЫ; — Арэплан, арэплан!

— Дзе?

— Глядзі ўверх, правей...

— Вундзе, як павук наўзе па хмарцы.

— Бомбы мусіць кідае. Каб на нас ня кінуў

— Хай бы ён лепш, лётаючы там каля сонца, сьвету нам кінуў.

— Ох калі гэтая крутаніна кончыцца, калі ўціхамірніцца. Няма жыцьця!

— Круціцца, меляцца, як на торжышчы якім.

— Крыўдна нам, крыўдна. Во хоць бы я:

з багатага, сяманістага гаспадара астаўся, як стой.

Жабрак! Усяго таго багацьця — галоднае, халоднае жыцьцё.

— Цярпім гора — мусіць гэтак траба. Адно толькі цяпер прашу, каб супакоілася гэтае насланьне, хвіля.

— Міру, міру!..

— Нашы дзеці дык і не знаюць, што такое мір, спакойнае жыцьцё.

— Я, вядома, як хаваліся ад куль, прылёт у ямку. А кулі, значыць, нада мной роём пзынкаюць, хэ-хэ... А я перажыгаўся, утуліў галаву і ўзіраюся значыць на зямлю. Бачу адна, другая дзяржачка, а праз іх так і снуюць мурашкі. Адна, значыць, казюку якуюсь валоча, другая траўку сухую — ну ведама кожная мае занятак, толькі вось я, думаю сабе, туляюся на ямах, як збойца, кінуў гаспадарку, сямью і за што, і на што? І жаль, значыць, мяне моцны агарнуў, сьлёзы як гарох насыпаліся, хэ-хэ-хэ... да душы насыпаліся, самахоць... (неўзнаку ўцерае сьлёзы). Ускочму, значыць, я і стаў на відавоку, але ні адна куля не зачэпіла — такі ўжо лёс. Хэ, хэ...

— Дык ня дзіва жывеш здаецца па людаку і бацькі Бога не гнявілі, а вось душа калоціцца ў трывозе, як пакутніца, як бы ўчыніў якісь страшны праступак.

Тут адзін з сялян, што спау прысеўшым на палягу ўскокнуў крычучым з прасонку.

ПРАБУДЖАНЫ. Стойце, ня біцеся! Пагібель на вашу партыю!

3 ГРАМАДЫ: — Чаго ён? Што з ім стала?

— 3 прасонку пэўна.

ПРАБУДЖАНЫ. (ачуныўшы) Ох, дайце-ж рады. Толькі гэта вочы зажмурыць, як перад табой аратар так і тараторыць, так і камандуе рукамі. Сніў, што мяне прыгвалілі да слуха, бо я не хацеў слухаць, а тут кожнае слова гаворкі аратара як цэпам па галаве, як цэпам па галаве. Ох, ажно цяпер галава гарыць, покаецца ад болю, пал у грудзях, сэрца няя, транешчыцца...

3 ГРАМАДЫ: — Усялякія партыі навядумлялі. Які чорт ня выведца з падваротні, ўсё новую партыю табе суліць, просіць заапамогі, еднаньня, падбухторывае на сваіх ворагаў і ўсе то чупь ваіну толькі не паміж сабой, а з нашымі курамі ды парасятамі.

— Скубуць, як гарох пры дарозе.

— Здаецца ў ляс бы ўцёк, у зямлю жывы палец, так усё надакучыла.

— І ніяк душа не прыймае, ў галаве ня тоўніцца.

— Мукі! Акацілі душу. Цыфу!

— Я вам кажу, што гэта Антыхрыст прышоў, а яго прыхвастані каламуцяць жыцьцё і сьвет, хочаць зьбіць з панталыку, ачмуціць, а тады з нашым братам што хочыць рабі, хоць поле абнавозь.

— Адзін ратунак да споведзі схадзіць.

— Каб жа было каму спаведаць.

— Усё ў прочках.

(Канец будзе).

Лявон Жыцень.

ЗАСТОЙ.

Што чуваць у сьведзі.

Апошні час у Вільні ўсе крычаць аб застоі. Пасаду безработным знайсці страшна цяжка, а найчасцей і зусім немагчыма. Новыя прадпрыемствы не адчыняюцца. Існуючыя дагэтуль прадпрыемствы і фірмы патроху скарачаюць лік сваіх працаўнікоў. Гандаль ідзе добра толькі на гарэлку. Запраўды «пьяны бюджэт»

Рэшта-ж гандлявых устаноў робіць кепскія справы і ўсе яны жалюцца на малыя абароты ў гандлю, сьверджаючы небывалы застоі. Такім чынам, выразна, з кожным днём усё больш і больш адзначаецца застоі як у нашай, і без таго убогай прамысловасці, таксама і ў гандлю, павялічваючы лік безработных.

Уціснутая ў кут «Крэсаў Усходніх» Вільня задыхаецца дзеля таго, што гандаль і прамысловасць задушаны блізкасцю зачыненых граніц з усімі суседзямі. Там, сям ідзе кантрабандны гандаль з Расеяй ці то з Літвой, вось і ўсё загранічны гандаль Вільні. Вільня варыцца ў сваім ўласным саку, патроху замірае і траціць вагу эканамічнага цэнтру ў краі.

Застой ўжо цяпер стаў настолькі выразным, што каб ратаваць крытычны стан гандлю і прамысловасці трэба было-б пільна і рашучыя крокі і перад усім, як найхутчэй шырака адчыніць усе граніцы з суседзямі і ствараць «свойскі гандаль» зніштожыўшы сістэму «прывілеяў» польскім фірмам, даюшчы магчымасць толькі ім вясці гандаль з заграначай. Гэтая сістэма створана хутчэй для пракармленьня зруйнаваных дворных паноў, як для карысці краю.

Калі пільныя крокі ня будуць зроблены, дык Вільня ў эканамічным становішчы будзе усё больш заміраць, фірмы і далей будуць ліквідавацца, а безработцы будзе яшчэ большае.

А дзе тыя залатныя горы, якія нам абяцалі яснавельможныя паны пры „wsceleniu“ Вільні, да Польшчы?

Пу-га.

КАРЭСПАНДЭНЦЫ.

Весткі з Лунінца.

У Лунінцы арганізаваўся Беларускае Паветовае Выбарнае Камітэт Лунінецкага павету ў складзе: старшыня Мікалай Анцукевіч (Лунінец, Царкоўны зав. хата Перапелкіна № 2), намеснік старшыні Аляксандр Жук і сакрэтэр Юльян Мілеўскі.

Нарадовая дэмакратыя (эндэкі) і бліжэй да іх працуюць. Яны добра ведаюць, што сялянства галасоў сваіх не дасць ім, бо сялянін добра пачуў панскую ласку і апеку. Гэтае самае панства, якое паўлазіла бяспраўна ў Выбарны камітэт падзяліла на абодва так, што грамадзянін змушаны будзе хадзіць у некаторых месцах аж за 20 верстаў, каб падаць свой голас. Ведама калі гаспадар пойдзе галасаваць, дык жонка застаецца дома хату даглядаць. Покуль гаспадар уходзе туды і назад на 20 в., дык жонцы будзе ўжо позна галасаваць. А што ўжо казаць аб старых ці слабых здароўем, а ў часе непагоды дык справа зусім дрэнна наагул.

Напрыклад сялян у гор. Лунінцы запісалі ў спіскі выбаршчыкаў Бастынскага абводу, які ляжыць ад Лунінца 18 верст.

І так у кожнай гміне. Для нас беларусаў мабыць і закон ня пісан, бо ў выбарным закове ў артыкуле 12, пункт 2—сказана «каб ніводзін выбаршчык ня меў ад сваёй аседласці да будынку, ў якім будзе адбывацца выбары, больш як 6 кілометраў (5 з паловай вер.)»

У Лунінцы працу вядуць рожныя польскія партыі не выключаючы і партыі сацыялістаў (P. P. S.), якая абяцаючы цяпер беларусам зямлю і волю не ў далёкім мінулым, ня глядзючы на нашы вузкія шнуркі, галасавала ў Сейме за то, каб польскіх жаўнераў надзяліць зямлёй на якой беларус прайваў пот і кроў.

Андрыэй З.

Вянгрыя прынята ў Лігу Нацый.

На апошнім паседжанні Лігі Нацый Вянгрыя прынята ў лік сяброў Лігі. Саюз усходніх народаў.

Газеты паведамляюць, што Турцыя хоча арганізаваць саюз усходніх народаў, які бараніў-бы ўсходнія інтарэсы ад эўрапейскіх дзяржаў. У саюз маюць увайсці: Турцыя, Геджас, Ягіпет, Пэрсія, Палестына, Сырыя, Туніс, Алжыр, Трыполі і Марока.

Трывожнае становішча ў Эўропе.

Ангельскія газеты, разглядаючы сучаснае палітычнае жыццё Эўропы, адзначаюць яе трывожнае становішча, падобнае да 1914 г. Прадбачаць магчымасць хуткай вайны.

На Балканах трывожна.

Грэкі пакінулі Канстантынопаль. Баўгарыя мабілізуе войскі і пасылае на грэцкую граніцу.

Туркі арганізуюць паўстанні ў фракці і выступаюць з бурнымі дэманстрацыямі ў Канстантынопалі і Андыянополі.

Ідзе барацьба за карыстаньне Дарданельскіх праіваў паміж Англіяй, Францыяй, Італіяй, Расеяй і інш.

Грознымі падзеямі ўстрывожана і Румынія, якая думае склікаць канфэрэнцыю на пытаньне Блізкага Усходу.

Савецкі Урад трымае прыгатулёнымі да выступлення войска на Каўказе і флот на Чорным моры.

Амерыка прызнае паважным момэнтам знаход туркаў на Вуруну.

Каля выбараў у Польскіх Сей.

Газ. „Unz. Tog.“ паведамляе, што ў сьпіскі выбаршчыкаў не ўнесена 60 проц. з ліку жыдоў-выбаршчыкаў.

З Літвы.

Ідзе прадвыбарная агітацыя. Беларусы выступаюць свайго кандыдата ў Сейм Аляксандра Карабача.

ХРОНІКА.

У Драматычнай Майстроўні. На апошнім паседжанні Мастацкае Рады Майстроўні вырашана даручыць тэхнічнае кіраўніцтва сьпеваў працаўчэлю Беларускае Гімназіі гр. Міхалевічу, які працаваў у працягу некалькіх гадоў як рэжысэр і мае добрую тэарэтычную і практычную падгатоўку.

Молдзёв ахвотна запісваецца ў Майстроўню. Пакуль што прынята 23 асобы. Сьстэматычныя заняткі для моладзі будуць складацца з лекцыяў (дэклімацыя, гісторыя тэатру, тэорыя грэму, рытмічныя рухі) і з практыкаваньняў—падгатоўкі спектакляў. Дзеля таго, што сярод прынятых у Майстроўню ёсьць значная лічба дзяцей малодшага ўзросту, вырашана наставіць спецыяльны дзіцячы спектакль, арганізацыя якога даручана вучэцельцы беларускае гімназіі п. Альшоўскай.

На гэтых днях пачнецца разрысоўка залі, дзе будзе адбывацца спектаклі Майстроўні (Вострабрамская, № 9). Разрысоўка будзе рабіцца працаўнікамі Майстроўні пад кіраўніцтвам мастака гр. Даўгялы, на рысунках старасьвецкага Беларускага Мастацтва (слупкі паясы), прыгатаваных гр. Л. Родзевічам.

Беларускі мастак грам. Драздовіч ахвараваў у Першую Віленскую Беларускаю гімназію адзіна з сваіх абразоў, які напісан масьлянымі фарбамі. Зьмест ўзят з часоў старасьвецкае Беларусі.

Пачаўшыся 2 верасня г. г. у Першай Віленскай Беларускай гімназіі заняткі, ідуць ўжо парнальным ходам. Запрошаны новыя педагогі: п. Зенкевіч (польская мова), атрымаўшы вышэйшую эканамічную адукацыю, п. Сьвешніцкі (агульная гісторыя і гісторыя славянск. літэратуры), Архімандрый Піліп, Рэктар Віленскае Духовнае Сэмінарыі (Славянская мова), п. Міхалевіч (Нямецкая мова), п. Альшоўская (Француская мова).

Арганізуецца позашкольная праца. Ужо пачалі працаваць: гурток па лацінскай мове, якім кіруець п. М. Красінскі (вольны пераклад Цэзара) і гурток па

геаграфіі пад кіраўніцтвам п. Канчэўскага (экскурсіі, практыкаваньня па зьніманьню пляноў, гульні і інш.).

19 верасня у Вільні адбылося урачыстае адкрыцьцё памятнага Ст. Молюшкі — бацькі беларускай Опэры.

У бліжэйшым номеры зьместыцца падрабнае апісаньне гэтай урачыстасці.

На днях выйдзе Новая Сусьветная Гісторыя па-беларуску. Выданьне Віленскага Выдавецкага Т-ва.

Ахвяры на „Бел. Звон“. Ад грам. Чэрвякова Мікалая 3000 м. п.

Беларускі дзіцячы прытулак.

За час ад 1. V да 1. IX г. г. атрыманы ахвяры на карысць прытулку: Ад вучыцеля Кастуся Маеўскага—6.250 мар. польск., ад N—1000 мар., сабрана ў царкве Сьв. Тройцы 4.VI. 3704 маркі, з гульні „вудачка“ у Бел. Клюбэ 19.VI 5100 мар. і за кветкі 2055 мар., ад вучыцеля Язэпа Шнаркевіча 7000 мар. і праз п. Жаўрыда 500 мар. Разам 25.609 мар. польск.

Беларускі Камітэт Помачы пацярпелым ад вайны складае ўсім ахварадаўцам шчырую падзяку і зьвяртаецца да беларускага грамадзянства і наагул да людзей добраахвотна з гарачай просьбай падтрымаць сваімі ахвярамі бедных беларускіх дзяцей-сірот і паўсірот, якія ў лічбе да сотні асобаў сабраны і гадуецца ў прытулку, якім апакуецца Камітэт. Надыходзіць цяжкая для нашага прытулку зіма; даць дзецям мінімум харчаваньня без ахвараў з правінцы будзе немагчыма. Камітэт спадзяецца, што вучыцелі на правінцы, духоўнікі праваслаўныя і каталіцкія, кааператывы, гміныныя воіты, ішадуючы бедных дзяцей, не адмовяцца прыняць на сябе ініцыятыву па зьбіраньню і перасылцы ахвараў на карысць прытулку. Ахвяры прысылаць на адрас: Вільня, Вострабрамская, 9.

Камітэт.

Бібліяграфія

Адраджэньне. Літэратурна Навуковы Вестнік Інстытуту Беларускае Культуры. Выходзіць чатыры разы на год. Сшыток першы. Рэдактар Я. Лёсік. Беларускае Кааператывнае Выдавецкае Т-ва. Менск, 1922 г. У рэцэнзіі, якая надрукована ў газ. «Савецкая Беларусь», №191 чытаем:

„Сваім выглядам часопісь робіць вельмі прыемнае уражаньне (330 старонак вялікага журнальнага фармату). Гэта — першая салідная па аб'ёму кніга на беларускай мове.

Праўда праграмагартыкулу ад радакімі, уступу, што пры такіх выпадках абавязкова трэба было даць — няма, але гэта з поўбяды: змест кнігі сам за сябе гавора. Кніга дзеліцца на дзьве часткі: I) Прыгожае пісьменства і II) Навуковы аддзел.“

У частку прыгожага пісьменства уваходзіць: Адрывак з паэмы „Новая Зямля“ Я. Коласа. Гэты эпічны твор памянёнай рэцэнзіі называе кульмінацыйным пунктам творчасці Якуба Коласа.

„У Налекай гушчы“, апавесць Я. Коласа.

„Перад будучынай“ вершыякі Кулалы. „Кароткі верш вялікай натхнёнасьці і біблійнай стылізацыі“. („Сав. Бел.“ № 191) Далей ідуць апавяданьні Яна Баршчэўскага ў перакладзе Я. Лёсіка, паэма „Крыжан“ Міхайлы Грамыкі, няскончаньня творы К. Каганца і інш.

У навуковы аддзел уваходзіць стацыя па пытаньнях розных галін навукі. „Беларускія Народныя Творчасці“ — Паўла Каравая. „Максім Багдановіч як стылізатар беларускага верша“, — Ул. Дзяржынскага. „Слаўнікова праца ў беларускай мове“, М. Байкова. Пасьмертныя успаміны аб Ядвігіну Ш. і Бурбісу А. напісаныя В. Лёсік і П. Бодуновай і іншае.

Ул. Ігнатюскі. „Матывы лірыкі беларускага паэты М. Чарота.“ Дзяржаўнае выдавецтва. Менск.

Уражаньні з мейсц.

Угаварываеш людзей, каб усе йшлі галасаваць.

— Дзе там, адказваюць, ісьці усім. Адзін гаспадар пойдзе і ўкіне намары за ўсю сямью.

— Не, дарагія, так закон не дазваляе.

— Ат, што там закон! Вунь бывала на выбарах у Віленскі Сейм, дык кідалі колькі душа жадала і за жонку, і за дзяцей. Навет сама камісія, што стаяла пры скрыначцы, давала білеткі і казалі кідаць.

Што сказаць на гэта?

І дае зарука, што цяпер так ня будзе!

В.

Адрасы Беларускіх Выбарных Каміт.

Цэнтральны выбарны Камітэт. Вільня, Віленская № 12.

Акружны Выб. Камітэт на Навагрудскі акрут, Баранавічы, Паштовая № 66.

Акружны Выб. Камітэт на Лідзкі акрут Ліда, Легіонавая вуліца № 1.

Акружны Выб. Камітэт на Гарадзенскі акрут. Горадні, Паўночная вул. № 7.

Акружны Выб. Камітэт на Беластоцкі акрут Ваўкавыск, Пясковая вул. № 14.

Навагрудскі Паветовае Выб. Камітэт. Навагрудка, Вялікі рынак № 14.

Бельскі Паветовае Выб. Камітэт Бельск, Літоўская вул. № 30.

Несьвіжскі Паветовае Выб. Камітэт Несьвіж, Альбянская вул. № 30.

Слонімскае Паветовае Выб. Камітэт. Слонім, Абалонь № 42.

Пружанскі Паветовае Выб. Камітэт Пружаны, Стаўпецкі Паветовае Выб. Камітэт Стаўпцы.

Аўгустоўскі Паветовае Выб. Камітэт Аўгустова, Сакоўскі Паветовае Выб. Камітэт Сакоўка.

Сейскі Паветовае Выб. Камітэт Сейны, Лунінецкі Паветовае Выбарны Камітэт.

Лунінец, Царкоўны заўлак № 2.

Вялейскі Паветовае Выбарны Камітэт. Вялейка.

Рудоміноўскі Гміныны Камітэт м. Рудоміна, Віленскі павет.

Шаркаўшчыненскі Гміныны Камітэт м. Шаркаўшчына Дзісенскага павету.

Докшыцкі Гміныны Выбр. Камітэт Докшыцы, Дунілавіцкага п.

Забрэскі Гмін. Выбр. Камітэт м. Забрэзье, Валожынскага пав.

Ганчарскі Гмін. Выбр. Камітэт м. Ганчары, Лідзкага пав.

Беліцкі Гмін. Выбар. Камітэт м. Вёс. Зблянны Лідзкага пав.

Орлянскі Гмін. Выбр. Камітэт м. Орля Лідзкага пав.

Ржанкоўскі Гмін. Выбр. Камітэт м. Ржановічы Лідзкага пав.

Будслаўскі Гміныны Выбарны Камітэт Будслаў, Дунілавіцкага павету.

Негневіцкі Гміныны Выбарны Камітэт. Вёска Негневіца, Лунінецкага пав.

Шчорсаўскі Гміныны Выбарны Камітэт. Вёска Шчорсава, Лунінецкага пав.

Любчанскі Гміныны Выбарны Камітэт. Вёска Любчаны, Лунінецкага пав.

Уселяўскі Гміныны Выбарны Камітэт. Вёска Уселябы, Лунінецкага пав.

Городзненскі Гміныны Выбарны Камітэт. Вёска Городзчна, Лунінецкага пав.

Кашалеўскі Гміныны Выбарны Камітэт. Вёска Кашалева, Лунінецкага пав.

Лістападскі Абвдавы Выбарны Камітэт. Вёска Лістапады, Ашмянскага павету.

Запрудскі Абвдавы Выбарны Камітэт. Вёска Вялікае Запрудзьдзе, Ашмянскага павету.

Кашчэліцкі Абвдавы Выбарны Камітэт. Вёска Кашчэлічы, Ашмянскага павету.

Старыкаўскі Абвдавы Выбарны Камітэт. Вёска Старыкі, Ашмянскага пав.

Ганьковіцкі Абвдавы Выбарны Камітэт м. Ганьковічы, Ашмянскага павету.

Рудзяншчыцкі Абвдавы Выбарны Камітэт. Вёска Рудзяншчыца, Ашмянскага п.

Высокаўскі Абвдавы Выбарны Камітэт. Вёска Высокае, Ашмянскага п.

Малазапрудскі Абвдавы Выбарны Камітэт. Малое Запрудзьдзе, Ашмянскага п.

Чытайце, распаўсюжывайце і шануйце сваю газету.